



පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION
 14 වන මහල, සුභරූපය, බත්තරමුල්ල



දිනය Date	2025.05.17 පැය 0810	දුරකථන අංකය Tel.NO	011-2887973	මගේ අංකය My NO	D/Media/Out / 1006/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-------------------------	-----------------------------	-------------------------

පොලිස් විශේෂ කායර් බලකාය විසින් සිදු කරන ලද වැටලීමක් සම්බන්ධ තොරතුරු

01. අයිස් මත්ද්‍රව්‍ය සමඟ සැකකරුවෙකු අත්අඩංගුවට - පොලිස් විශේෂ කායර් බලකා මිනුවන්ගොඩ කඳවුර.

2025.05.16 වන දින රාත්‍රී කාලයේ මිනුවන්ගොඩ පොලිස් වසමේ ජාපාලවත්ත ප්‍රදේශයේදී පොලිස් විශේෂ කායර් බලකා මිනුවන්ගොඩ කඳවුරේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 06 ක් සහ යතුරු පැදියක් සමඟ සැකකරුවන් දෙදෙනෙකු අත්අඩංගුවට ගෙන මිනුවන්ගොඩ පොලිස් ස්ථානයට ඉදිරිපත් කර ඇත.

සැකකරුවන් අවුරුදු 35 සහ 37 වයස්වල පසුවන ගනේමුල්ල ප්‍රදේශයේ පදිංචිකරුවන් වේ.

මිනුවන්ගොඩ පොලිසිය වැඩිදුර විමර්ශන සිදු කරනු ලබයි. වැටලීමට අදාළ ජායාරූපයක් මේ සමඟ යොමු කරමි.

02. අයිස් මත්ද්‍රව්‍ය සහ හෙරොයින් සමඟ සැකකරුවෙකු අත්අඩංගුවට - පොලිස් විශේෂ කායර් බලකා කන්තලේ කඳවුර.

2025.05.16 වන දින අළුයම් කාලයේ අග්බෝපුර පොලිස් වසමේ අග්බෝපුර 87 ප්‍රදේශයේදී පොලිස් විශේෂ කායර් බලකා කන්තලේ කඳවුරේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 05 මිලිග්‍රෑම් 520 ක් සහ හෙරොයින් ග්‍රෑම් 01 මිලිග්‍රෑම් 20 ක් සත්තකයේ තබාගෙන සිටි සැකකරුවෙකු අත්අඩංගුවට ගෙන අග්බෝපුර පොලිස් ස්ථානයට ඉදිරිපත් කර ඇත.

සැකකරු වයස අවුරුදු 27 ක් වන වාන්ඇල, කන්තලේ ප්‍රදේශයේ පදිංචිකරුවෙකි.

අග්බෝපුර පොලිසිය වැඩිදුර විමර්ශන සිදු කරනු ලබයි.

03. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - අරුගම්බේ පොලිස් විශේෂ කායර් බලකා කඳවුර.

2025.05.17 වන දින රාත්‍රී කාලයේ පානම පොලිස් වසමේ නාලල්ල ප්‍රදේශයේදී අරුගම්බේ පොලිස් විශේෂ කායර් බලකා කඳවුරේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර මෙරට නිෂ්පාදිත බෝර 12 පතොරොම් යෙදිය හැකි ගිනි අවියක් සහ බෝර 12 වගරයේ පතොරොම් 01 ක් සමඟ සැකකරුවෙකු අත්අඩංගුවට ගෙන පානම පොලිස් ස්ථානයට ඉදිරිපත් කර ඇත.

සැකකරු වයස අවුරුදු 60 ක් වන පොතුවිල් 01 ප්‍රදේශයේ පදිංචිකරුවෙකි.

පානම පොලිසිය වැඩිදුර විමර්ශන සිදු කරනු ලබයි.

04. ගංජා හේන් දෙකක් වැටලීම - පොලිස් විශේෂ කායර් බලකා බ්‍රක්තල කඳවුර.

2025.05.16 වන දින කොස්ලන්ද පොලිස් වසමේ අළුත්වෙල ප්‍රදේශයේදී පොලිස් විශේෂ කායර් බලකා බ්‍රක්තල කඳවුරේ නිලධාරීන් විසින් අක්කරයක පමණ භූමි ප්‍රමාණයක වගා කර තිබූ අඩි 06 ක් පමණ උස ගංජා ගස් 50420 පමණ ප්‍රමාණයකින් යුතු ගංජා හේනක් සහ අක්කර 1/2 ක භූමි ප්‍රමාණයක වගා කර තිබූ අඩි 04 ක් පමණ උස ගංජා ගස් 26950 පමණ ප්‍රමාණයකින් යුතු ගංජා හේනක් වැටලීමක් සිදුකර සාම්පල නඩු භාණ්ඩ ලෙස ලබා ගැනීමෙන් පසු ගංජා හේන් දෙක විනාශ කර ඇත.

කොස්ලන්ද පොලිසිය වැඩිදුර විමර්ශන සිදු කරනු ලබයි.

05. නීති විරෝධී මත්පැන් සමඟ සැකකරුවෙකු අත්අඩංගුවට - පොලිස් විශේෂ කායර් බලකා ගම්පොල කඳවුර.

2025.05.16 වන දින සවස් කාලයේ ගලහ පොලිස් වසමේ වටගොඩ ප්‍රදේශයේදී ගම්පොල පොලිස් විශේෂ කායර් බලකා කඳවුරේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර නීති විරෝධී මත්පැන් ලීටර් 10 ක් සහ තඹ දහරයක් සමඟ සැකකරුවෙකු සහ නීති විරෝධී මත්පැන් ලීටර් 13 ක් සමඟ සැකකරුවෙකු අත්අඩංගුවට ගෙන ගලහ පොලිස් ස්ථානයට ඉදිරිපත් කර ඇත.

සැකකරුවන් අවුරුදු 30 හා 35 වයස්වල පසු වන හල්ඔළුව ප්‍රදේශයේ පදිංචිකරුව වේ.

06. බලපත්‍ර නොමැතිව වැලි කැණීම් සිදුකර ට්‍රැක්ටර් රථයකින් ප්‍රවාහනය කරමින් සිටි සැකකරුවෙකු අත්අඩංගුවට - පොලිස් විශේෂ කායර් බලකා හම්බන්තොට කඳවුර.

2025.05.16 වන දින සවස් කාලයේ හම්බන්තොට පොලිස් වසමේ දිවුල්ගමුව ප්‍රදේශයේදී පොලිස් විශේෂ කායර් බලකා හම්බන්තොට කඳවුරේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර බලපත්‍ර නොමැතිව මල් ආර ඇළෙහි සොරොවුව හා ඇළ ඉවුරට හානි වන පරිදි වැලි කැණීම් සිදු කර ට්‍රැක්ටර් රථයකින් ප්‍රවාහනය කරමින් සිටි සැකකරුවෙකු ට්‍රැක්ටර් රථය සමඟින් අත්අඩංගුවට ගෙන හම්බන්තොට පොලිස් ස්ථානය වෙත ඉදිරිපත් කර ඇත.

සැකකරුවන් අවුරුදු 21 ක් වන වැලිගත්ත ප්‍රදේශයේ පදිංචිකරුවෙකි.

හම්බන්තොට පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.